

SET – 1

Series : SGN/C

कोड नं. 2/1
Code No.

रोल नं.

--	--	--	--	--	--	--	--

Roll No.

परीक्षार्थी कोड को उत्तर-पुस्तिका के मुख-पृष्ठ पर अवश्य लिखें।

- कृपया जाँच कर लें कि इस प्रश्न-पत्र में मुद्रित पृष्ठ 8 हैं।
- प्रश्न-पत्र में दाहिने हाथ की ओर दिए गए कोड नम्बर को छात्र उत्तर-पुस्तिका के मुख-पृष्ठ पर लिखें।
- कृपया जाँच कर लें कि इस प्रश्न-पत्र में 14 प्रश्न हैं।
- कृपया प्रश्न का उत्तर लिखना शुरू करने से पहले, प्रश्न का क्रमांक अवश्य लिखें।
- इस प्रश्न-पत्र को पढ़ने के लिए 15 मिनट का समय दिया गया है। प्रश्न-पत्र का वितरण पूर्वाह्न में 10.15 बजे किया जाएगा। 10.15 बजे से 10.30 बजे तक छात्र केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे।

हिन्दी (केन्द्रिक) HINDI (Core)

निर्धारित समय : 3 घण्टे

Time allowed : 3 hours

अधिकतम अंक : 100

Maximum marks : 100

सामान्य निर्देश :

- इस प्रश्न-पत्र में 14 प्रश्न हैं।
- सभी प्रश्न अनिवार्य हैं।
- विद्यार्थी यथासंभव अपने शब्दों में उत्तर लिखें।

खंड – 'क'

1. निम्नलिखित गद्यांश को पढ़कर पूछे गए प्रश्नों के उत्तर 20 – 30 शब्दों में दीजिए :

15

अब प्रश्न यह है कि हम सरल कैसे बनें। सीधा सा उत्तर है, सरल रहें। जो मन में है उसे कह डालें लेकिन पूरी शालीनता से। कम-से-कम एक मुसकराहट बिखेर दें, स्वयं को स्वीकारें और दूसरों को भी। सरलता आती जाएगी। जो व्यक्ति पल-पल घटती घटनाओं को दर्शक की तरह देखता रहता है, चीजों को पकड़कर नहीं बैठता, बोलने की क्षमता होने पर भी एक भी शब्द व्यर्थ नहीं बोलता वही मितभाषी है। मितभाषी इस रहस्य को जानता है कि मौन ही सर्वोत्तम भाषण है। कम-से-कम बोलना, एक शब्द से काम चले तो दो का प्रयोग न करना मितभाषी के लक्षण हैं, जो मौन की साधना का प्रथम चरण है। कम बोलने का अभ्यास धीरे-धीरे करना पड़ता है। केवल आवश्यकता पड़ने पर ही सारयुक्त शब्दों का प्रयोग करने से हम बहुत-सी शक्ति के अपव्यय से बच सकते हैं।

विचार ही वाणी और सारी क्रियाओं का मूल होता है। इसलिए वाणी और क्रिया भी विचार का ही अनुसरण करती हैं। नियंत्रित विचार खुद ही सर्वोच्च प्रकार की शक्ति है। मनुष्य जाने-अनजाने अतिशयोक्ति करता है, या जो बातें कहने योग्य हैं उन्हें छिपाता है, या उन्हें दूसरे ढंग से कहता है। ऐसी स्थिति से बचने के लिए मितभाषी होना जरूरी है। कम बोलने वाला आदमी बिना विचारे नहीं बोलेगा, वह अपने हर शब्द को तौलकर ही प्रयोग करेगा।

जब आप मौन का नियमित अभ्यास करते हैं, तो वह आपकी शारीरिक और आध्यात्मिक आवश्यकता बन जाता है। प्रारंभ में काम के दबाव से राहत पाने में भी मौन से मदद मिलती है। धीरे-धीरे आपको मौन के समय अपने भीतर शक्ति और क्षमता का अनुभव होने लगता है। गीता में स्पष्ट कहा गया है कि ऐसी वाणी जो उत्तेजित न करे, सच्ची, प्रिय और हितकारी हो उसे वाणी की तपस्या कहते हैं और यह तपस्या करना दुष्कर तो है किंतु असंभव नहीं है।

- (क) लेखक ने व्यक्तित्व को सरल बनाने के क्या उपाय बताए हैं ? 2
- (ख) मितभाषी किसे कहा जाता है ? स्पष्ट कीजिए । 2
- (ग) आशय स्पष्ट कीजिए, 'मौन ही सर्वोत्तम भाषण है ।' 2
- (घ) कम बोलने से क्या लाभ हैं और अधिक बोलने का क्या परिणाम होता है ? 2
- (ङ) "मनुष्य जाने-अनजाने अतिशयोक्ति करता है" – कैसे ? इससे कैसे बचा जा सकता है ? 2
- (च) मौन के दो लाभों की चर्चा कीजिए । 2
- (छ) वाणी की तपस्या किसे कहा गया है ? समझाइए । 2
- (ज) गद्यांश के लिए उपयुक्त शीर्षक दीजिए । 1

2. नीचे लिखे काव्यांश को पढ़कर पूछे गए प्रश्नों के उत्तर लगभग 20 शब्दों में लिखिए । $1 \times 5 = 5$

शांति नहीं तब तक, जब तक,
सुख भाग न सबका सम हो ।
नहीं किसी का बहुत अधिक हो,
नहीं किसी का कम हो ।
स्वत्व माँगने से न मिले,
संघात पाप हो जाएँ ।
बोलो धर्मराज, शोषित वे
जियें या कि मिट जाएँ ?
न्यायोचित अधिकार माँगने
से न मिले, तो लड़ के
तेजस्वी छीनते समर को
जीत या कि खुद मर के
किसने कहा पाप है समुचित
स्वत्व प्राप्ति-हित लड़ना ?
उठा न्याय का खड्ग समर में
अभय मारना मरना ?

- (क) शांति के लिए क्या आवश्यक है ?
(ख) कौन सा युद्ध निष्पाप माना गया है ?
(ग) धर्मराज से क्या पूछा गया है ?
(घ) तेजस्वी लोगों की क्या पहचान है ?
(ङ) काव्यखण्ड का संदेश अपने शब्दों में लिखिए ।

खंड – 'ख'

3. निम्नलिखित में से किसी एक विषय पर लगभग 150 शब्दों में अनुच्छेद लिखिए : 5
- (क) किसान का एक दिन
(ख) परिश्रम का कोई विकल्प नहीं
(ग) क्यों पढ़ूँ मैं हिंदी
(घ) मोबाइल के बिना एक दिन
4. दैनिक समाचार-पत्र के संपादक को पत्र लिखकर कुछ लोगों के द्वारा स्वच्छता अभियान के महत्त्व को कम आँकने और इसके प्रति अपनाए जा रहे उपेक्षा भरे व्यवहार पर चिंता व्यक्त कीजिए । (150 शब्दों में) 5
5. निम्नांकित प्रश्नों के उत्तर प्रत्येक 20-30 शब्दों में दीजिए : 1 × 5 = 5
- (क) प्रिंट मीडिया किसे कहते हैं ?
(ख) रेडियो-समाचारों की भाषा की दो विशेषताएँ लिखिए ।
(ग) जनसंचार के दो कार्यों का उल्लेख कीजिए ।
(घ) पत्रकारिता का मूल तत्त्व क्या है ?
(ङ) संपादकीय किसे कहते हैं ?

6. 'चुनावों का मौसम' विषय पर एक फीचर 150 शब्दों में लिखिए। 5
7. 'बदलता ग्रामीण परिवेश' विषय पर एक आलेख 150 शब्दों में लिखिए। 5

अथवा

हाल ही में आपके द्वारा पढ़ी गई किसी कहानी की पुस्तक की संतुलित समीक्षा लिखिए।

खंड – 'ग'

8. निम्नलिखित काव्यांश में पूछे गए प्रश्नों के उत्तर प्रत्येक लगभग 30 शब्दों में दीजिए। $2 \times 4 = 8$

मैं और, और जग और कहाँ का नाता,

मैं बना-बना कितने जग रोज़ मिटाता;

जग जिस पृथ्वी पर जोड़ा करता वैभव,

मैं प्रति पग से उस पृथ्वी को ठुकराता !

मैं निज रोदन में राग लिए फिरता हूँ,

शीतल वाणी में आग लिए फिरता हूँ,

हों जिस पर भूपों के प्रासाद निछावर,

मैं वह खंडहर का भाग लिए फिरता हूँ।

(क) कवि स्वयं को संसार से अलग क्यों मानता है ?

(ख) कवि ने खंडहर का भाग किसे कहा है और क्यों ?

(ग) रोदन में राग लिए फिरने से कवि का क्या आशय है ?

(घ) कवि-कर्म के प्रति व्यक्त दृष्टिकोण को स्पष्ट कीजिए।

अथवा

धूत कहौ, अवधूत कहौ, रजपूत कहौ, जोलहा कहौ कोऊ ।

काहू की बेटीसों बेटा न ब्याहब, काहू की जाति बिगार न सोऊ ॥

तुलसी सरनाम गुलामु है राम को, जाको रुचै सो कहै कछु ओऊ ।

माँगि कै खैबो, मसीत को सोइबो, लैबेको एकु न दैबको दोऊ ॥

- (क) काव्यांश के आधार पर तुलसी के समय के समाज की दो विशेषताएँ बताइए ।
- (ख) तुलसीदास को किस बात का कोई अंतर नहीं पड़ता और क्यों ?
- (ग) तुलसी किस बात पर गर्व अनुभव करते हैं ? और क्यों ?
- (घ) कैसे कहा जा सकता है कि उक्त सवैये में तुलसी का स्वाभिमानी व्यक्तित्व झलकता है ?

9. निम्नलिखित काव्यांश को पढ़कर पूछे गए प्रश्नों के उत्तर लगभग 30 शब्दों में लिखिए :

2 × 3 = 6

नील जल में या किसी की, गौर झिलमिल देह

जैसे हिल रही हो ।

और

जादू टूटता है

इस उषा का अब

सूर्योदय हो रहा है ।

(क) प्रस्तुत काव्यांश के अलंकार सौंदर्य पर प्रकाश डालिए ।

(ख) काव्यांश का भाव-सौंदर्य लिखिए ।

(ग) काव्यांश का बिंब स्पष्ट कीजिए ।

10. निम्नलिखित में से किन्हीं दो प्रश्नों के उत्तर प्रत्येक 30-40 शब्दों में दीजिए : 3 + 3 = 6

- (क) अट्टालिकाओं को आतंक का पर्याय कहने के पीछे कवि 'निराला' का क्या भाव है ?
- (ख) उमाशंकर जोशी की कविता में 'रस का अक्षय पात्र' किसे कहा गया है और क्यों ?
- (ग) 'बात सीधी थी' कविता में भाषा को सहूलियत से बरतने से कवि का क्या अभिप्राय है ?

11. निम्नलिखित गद्यांश को पढ़कर पूछे गए प्रश्नों के उत्तर प्रत्येक लगभग 30 शब्दों में दीजिए : 2 × 4 = 8

हम आज देश के लिए क्या करते हैं ? माँगें हर क्षेत्र में बड़ी-बड़ी हैं पर त्याग का कहीं नाम-निशान नहीं है। अपना स्वार्थ आज एकमात्र लक्ष्य रह गया है। हम चटखारे लेकर इसके या उसके भ्रष्टाचार की बातें करते हैं पर क्या कभी हमने जाँचा है कि अपने स्तर पर, अपने दायरे में हम उसी भ्रष्टाचार के अंग तो नहीं बन रहे हैं ? काले मेघा दल के दल उमड़ते हैं, पानी झमाझम बरसता है, पर गगरी फूटी-की-फूटी रह जाती है, बैल पियासे-के-पियासे रह जाते हैं ? आखिर कब बदलेगी यह स्थिति ?

- (क) लेखक के अनुसार आज हमारे समाज में कैसी प्रवृत्ति दिखाई पड़ती है ?
- (ख) आपके विचार से यह स्थिति कब और कैसे बदलेगी ?
- (ग) भ्रष्टाचार की चर्चा करते हुए लेखक क्या अपेक्षा करता है और क्यों ?
- (घ) 'बैल पियासे-के-पियासे रह जाते हैं' कथन से लेखक का क्या आशय है ?

12. निम्नलिखित में से किन्हीं चार प्रश्नों के उत्तर प्रत्येक 30-40 शब्दों में दीजिए : 3 × 4 = 12

- (क) भक्तिन अपना नाम क्यों बदलना चाहती थी ? लेखिका ने इस सन्दर्भ में क्या कहा है ?
- (ख) आप बाजार जाते समय उसके जादू से बचने के लिए क्या उपाय करेंगे ?
- (ग) पहलवान की ढोलक की आवाज पूरे गाँव के मरणासन्न लोगों की सहायता कैसे कर रही थी ?
- (घ) शिरीष की तुलना किससे की गई है और क्यों ?
- (ङ) 'लाहौर अभी तक मेरा वतन है।' इस कथन से व्यक्त वेदना पर अपने विचार व्यक्त कीजिए।

13. यशोधर बाबू ने अपने प्रेरणा-स्रोत किशन दा से किन जीवन-मूल्यों को प्राप्त किया ? वे मूल्य उनके लिए कितने उपयोगी रहे ? लगभग 150 शब्दों में उत्तर दीजिए । 5
14. (क) “प्रतिकूलता में अनुकूलन करने की क्षमता है ।” ‘जूझ’ पाठ में उल्लिखित इस बात से आप कहाँ तक सहमत हैं और क्यों ? लगभग 150 शब्दों में उत्तर दीजिए । 5
- (ख) ‘अतीत में दबे पाँव’ के आधार पर सिद्ध कीजिए कि “हड़प्पा-कालीन संस्कृति कृषि प्रधान संस्कृति थी ।” लगभग 150 शब्दों में उत्तर दीजिए । 5

www.careerindia.com